

नवरात्राच्या कालावधीत (दस-याचा दिवस धरून) रास-गरबा, दांडियाच्या कार्यक्रमांना करमणूक शुल्कमाफी देण्याबाबत.....

## महाराष्ट्र शासन

महसूल व वन विभाग,

शासन परिपत्रक क्रमांक : ईएनटी-१०००/प्र.क्र.२२०/टी-१,

मंत्रालय, मुंबई-४०० ०३२.

दिनांक : १५ ऑक्टोबर, २००१.

संदर्भ : शासन परिपत्रक, महसूल व वन विभाग क्रमांक : ईएनटी १०००/  
प्र.क्र.२२०(भाग-२)/टी-१, दिनांक ३१ जानेवारी २००१.

### परिपत्रक

मुंबई करमणूक शुल्क अधिनियम, १९२३ मध्ये गतवर्षी सुधारणा करून १००/- रुपयांपेक्षा अधिक प्रवेशदर असणा-या रास-गरबा, दांडिया, डिस्को दांडिया, पर्जन्य दांडिया (रेन दांडिया) किंवा कोणत्याही नावाने ओळखल्या जाणा-या रास-गरबा किंवा दांडिया या भारतीय लोक-नृत्याच्या कार्यक्रमांवर विहीत दराने करमणूक शुल्क आकारण्याची तरतूद उक्त अधिनियमातील कलम ३ च्या पोट-कलम १२ मध्ये करण्यात आली आहे.

२. तथापि, नवरात्राच्या कालावधीत आयोजित केल्या जाणा-या रास-गरबा व दांडियाच्या कार्यक्रमांना करमणूक शुल्कमाफी देण्याची लोकप्रतिनिधींनी शासनास विनंती केली होती. शासनाने सदर विनंती मान्य करण्याचा निर्णय घेतला आहे. त्यानुसार शासन आदेश, महसूल व वन विभाग क्रमांक : ईएनटी-१०००/प्र.क्र.२२०/टी-१, दिनांक १५ ऑक्टोबर २००१ अन्वये; मुंबई करमणूक शुल्क अधिनियम, १९२३ (१९२३ चा मुंबई.१) च्या कलम ६(३) अनुसार प्राप्त झालेल्या अधिकारांचा वापर करून, नवरात्राच्या कालावधीत (दस-याचा दिवस धरून) आयोजित केल्या जाणा-या रास-गरबा व दांडिया, डिस्को दांडिया किंवा पर्जन्य दांडिया (रेन दांडिया) किंवा कोणत्याही नावाने ओळखल्या जाणा-या रास-गरबा आणि दांडिया या भारतीय लोक-नृत्याच्या कार्यक्रमांना, प्रवेशदर विचारात न घेता, करमणूक शुल्कमाफी देण्यात आली आहे.

३. नवरात्राच्या कालावधी (दस-याचा दिवस धरून) वगळता अन्य कालावधीत आयोजित केलेल्या, रास-गरबा व दांडिया, डिस्को दांडिया किंवा पर्जन्य दांडिया (रेन दांडिया)

किंवा कोणत्याही नावाने ओळखल्या जाणा-या रास-गरबा आणि दांडिया या भारतीय लोक-नृत्याच्या कार्यक्रमांच्या बाबतीत १००/- रुपयांपेक्षा अधिक प्रवेशमूल्य असणा-या कार्यक्रमांवर मुंबई करमणूक शुल्क अधिनियम, १९२३ मधील कलम ३ (१२) मधील तरतुदीनुसार विहित दराने करमणूक शुल्क आकारण्यात यावे.

४. नवरात्राच्या कालावधीत जरी करमणूक शुल्कमाफी देण्यात आली असली तरी या कालावधीत आयोजित केल्या जाणा-या रास-गरबा व दांडियाच्या कार्यक्रमांकरिता विक्री केल्या जाणा-या तिकीटांना जिल्हाधिका-यांची पूर्वमंजूरी घेणे आवश्यक आहे, ही बाब जिल्हाधिका-यांनी रास-गरबा, दांडियाच्या कार्यक्रमांच्या आयोजकांच्या निदर्शनास आणण्याची तात्काळ कार्यवाही करावी.

५. उपरोक्त दिनांक १५ ऑक्टोबर २००१ च्या आदेशाची प्रत आवश्यक त्या कार्यवाहीसाठी सोबत जोडली आहे.

महाराष्ट्राचे राज्यपाल यांच्या आदेशानुसार व नावाने,

सोबत : चरीलप्रमाणे.

(माधव काळे)

कार्यासन अधिकारी,  
महसूल व वन विभाग.

प्रति,

१. सर्व विभागीय आयुक्त.
२. सर्व जिल्हाधिकारी.

प्रत अर्पणित :-

१. प्रधान सचिव (विधी विधान), विधी व न्याय विभाग, मंत्रालय, मुंबई-४०० ०३२.
२. प्रधान सचिव, वित्त विभाग, मंत्रालय, मुंबई-४०० ०३२.
३. प्रधान सचिव, गृह विभाग, मंत्रालय, मुंबई-४०० ०३२.
४. सर्व पोलीस आयुक्त.
५. प्रधान महालेखापाल (लेखापरीक्षा), महाराष्ट्र-१, मुंबई.
६. महालेखापाल (लेखापरीक्षा), महाराष्ट्र-२, नागपूर.
७. निवडनस्ती, टी-१ कार्यासन, महसूल व वन विभाग, मंत्रालय, मुंबई-४०० ०३२.

## आदेश

महसूल व वन विभाग,


मंत्रालय, मुंबई-४०० ०३२.

दिनांक : १५ ऑक्टोबर २००३.

मुंबई करमणूक शुल्क  
अधिनियम, १९२३

क्रमांक : ईएनटी-१०००/प्र.क्र.२२०/टी-१.-मुंबई करमणूक शुल्क अधिनियम, १९२३ (१९२३ चा मुंबई.१) च्या कलम ६(३) अनुसार प्राप्त झालेल्या अधिकारांचा वापर करून, नवरात्राच्या कालावधीत (दस-याचा दिवस धरून) आयोजित केल्या जाणा-या रास-गरबा, दांडिया, डिस्को दांडिया किंवा पर्जन्य दांडिया (रेन दांडिया) किंवा कोणत्याही नावाने ओळखल्या जाणा-या रास-गरबा किंवा दांडिया या भारतीय लोक-नृत्याच्या कार्यक्रमांना महाराष्ट्र राज्यात करमणूक शुल्कमाफी देण्यात येत आहे.

महाराष्ट्राचे राज्यपाल यांच्या आदेशानुसार व नावाने,

  
(माधव काळे)

कार्यासन अधिकारी,  
महसूल व वन विभाग.